





மட்டக்களப்பு கிரான் கடற்கரையில் கடந்த வருடம் மே 18 முள்ளிவாய்க்கால் படுகொலையின் நினைவேந்தலை நினைவு கூர்ந்த தொடர்பாக பயங்கரவாத தடைச்சட்டத்தின் கீழ் கைது செய்யப்பட்ட 10 பேரையும் சட்டமா அதிபரின் ஆலோசனையின் பிரகாரம் வாழைச்சேனை நீதவான் நீதிமன்ற நீதவான் நேற்று (25) அனைவரையும் வழக்கில் இருந்து விடுவித்து விடுதலை செய்து தீர்ப்பளித்தார்.

வடக்கு கிழக்கு முன்னேற்றகழக தலைவர் வி.லவக்குமார் தலைமையில் கடந்த மே 18 ம் திகதி முள்ளிவாய்க்கால் படுகொலை நினைவேந்தலை நினைவு கூர்ந்து கிரான் கடற்கரையில் கடர் ஏற்றி நினைவு கூர்ந்தனர்.

இந்த நினைவேந்தலை நினைவு கூர்ந்த வடக்கு கிழக்கு முன்னேற்றகழக தலைவர் வி.லவக்குமார் உட்பட 10 பேரை கல்குடா பொலிஸார் பயங்கரவாத தடைச்சட்டத்தின் கீழ் கைது செய்து அவர்களுக்கு எதிராக வழக்கு தாக்குதல் செய்யப்பட்டு தொடர்ந்து விளக்கமறியலில் சிறையில் அடைக்கப்பட்டனர்.

இதனை தொடர்ந்து சட்டமா அதிபரின் ஆலோசனையின் பிரகாரம் கடந்த டிசம்பர் 8 ம் திகதி 10 பேரையும் வாழைச்சேனை நீதவான் நீதிமன்ற நீதவான் பிணையில் விடுவித்தார்.

குறித்த 10 பேருக்குமான வழக்கு இன்று வாழைச்சேனை நீதவான் நீதிமன்ற நீதவான் முன்னிலையில் விசாரணைக்கு எடுக்கப்பட்டபோது சட்டமா அதிபரின் ஆலோசனையின் பிரகாரம் இவர்கள் அனைவரையும் நீதவான் இந்த வழக்கில் இருந்து விடுவித்து விடுதலை செய்து தீர்ப்பளித்தார்.



பொருட்களைப் போல வர்த்தகம் செய்யக்கூடாது மற்றும் செயலாக்கத்திற்காக வெளிநாடுகளுக்கு மாற்றப்படக்கூடாது.” என்று கூறியுள்ளார்.

இந்நிலையிலேயே, அகதி தஞ்சக்கோரிக்கையாளர்கள் ருவண்டாவிற்கு அனுப்பப்படவதை தடுக்கக்கோரி கையெழுத்து போராட்டம் ஒன்றையும் ஆரம்பித்துள்ள ICPPG மேலும் தெரிவிக்கையில்

சட்டவிரோதமாக குடியேறியவர்களை நாடு கடத்துவதற்கான அனைத்து உரிமைகளும் பிரித்தானிய அரசாங்கத்திற்கு உண்டு. ஆனால் சட்டவிரோதமான செயல்களையும் இ மனித உரிமைகளுக்கு மதிப்பு அளிக்காத நாட்டில் அடைக்கலம் தேடி தங்கள் உயிரை பாதுகாக்க வரும் அகதிகளை அனுப்புவது மிகவும் வேதனைக்குரிய செயலாகும். இது மனித நேயத்திற்கு புறம்பான செயலாகும். ருவாண்டா நாட்டின் மனித மீறல்களை குறித்து பிரித்தானிய அரசாங்கம் பல சந்தர்ப்பங்களில் கண்டித்துள்ளது.

ஆனால் பிரதமர் போரிஸ் ஜான்சனின் அரசாங்கம் எதுவிதமான விமர்சனைகளையும் பொருட்படுத்தாமல் 158 மில்லியன் டாலரை முன்பணமாக ருவாண்டன் அரசாங்கத்திற்கு செலுத்தியுள்ளது. இந்த பணம் எதற்காக கொடுக்கப்பட்டது? பணம் கொடுக்கப்பட்ட காரணத்திற்கு பயன்படுமா? என்று பல கேள்விகள் பிரித்தானிய பொது மக்களால் தொடுக்கப்பட்டுள்ளது என தெரிவித்துள்ளது.

ICPPG யினால் ஆரம்பிக்கப்பட்டுள்ள கையெழுத்து மனுபோராட்டத்தை சீழே உள்ள இணைப்பை அழுத்துவதன் மூலம் பார்வையிடுவதுடன் உங்கள் கையொப்பத்தையுமிட்டு ஆதரவு வழங்க கோரியுள்ளனர்.

<https://www.change.org/p/stop-forced-removal-of-asylum-seekers-to-rwanda-stop-treating-them-as-commodities-85cdf62a-1d96-4981-a04f-086472aed888>